
ΓΡΗΓΟΡΙΟΥ  ΕΠΙΣΚΟΠΟΥ  ΝΥΣΣΗΣ 

Πώς  τρία  πρόσωπα  λέγοντες  έν  τη  θεότητι  ού  φαμεν  τρεις  θεούς  προς 
τούς  "Ελληνας  από  τών  κοινών  έννοιών 

Εί  τό  θεός  όνομα  προσώπου  δηλωτικόν  ύπήρχεν,  τρία  πρόσωπα  λέγοντες  έξ 
άνάγκης  τρεις  αν  έλέγομεν  θεούς·  εί  δε  τό  θεός  όνομα  ουσίας  σημαντικόν  έστιν,  μίαν 
ουσίαν  όμολογοϋντες  της  αγίας  τριάδος  ένα  θεόν  εικότως  δογματί  ζομεν,  έπειδή 
μιας  ουσίας  έν  όνομα  τό  θεός  έστιν.  διό  και  ακολούθως  τη  τε  ούσία  και  τω  όνόματι 
εις  έστι  θεός  και  ού  τρεις,  ούδέ  γάρ  θεόν  και  θεόν  και  θεόν  φαμεν,  ώσπερ  λέγομεν 
πατέρα  και  υιόν  και  άγιον  πνεύμα,  έπει  τοϊς  όνόμασι  τοϊς  τών  προσώπων 
σημαντικοΐς  συμπλέκομεν  τον  και  σύνδεσμον  διά  τό  μη  ταύτά  είναι  τα  πρόσωπα, 
έτεροϊα  δέ  μάλλον  καί  διαφέροντα  άλλήλων  κατ'  αύτήν  την  τών  όνο  μάτων 
σημασίαν,  τω  δέ  θεός  όνόματι  δηλωτικω  τής  ούσίας  δντι  έ'κ  τίνος  ιδιώματος 
προσόντος  αύτή  ού  συνάπτομεν  τον  καί  σύνδεσμον  ώστε  λέγειν  ημάς  θεόν  καί  θεόν 
καί  θεόν,  έπείπερ  ή  αύτή  έστιν  ούσία,  ής  έστι  τα  πρόσωπα  καί  ήν  σημαίνει  τό  θεός 
όνομα·  διό  καί  ό  αύτός  θεός·  τω  δέ  αύτω  καί  έπί  δηλώσει  τού  αύτοϋ  ό  καί  σύνδεσμος 
ού  συμπλέκεται  3,1.20  ποτέ. 

Εί  δέ  λέγομεν  πατέρα  θεόν  καί  υιόν  θεόν  καί  πνεύμα  άγιον  θεόν  ή  θεόν 
πατέρα  καί  θεόν  υιόν  καί  θεόν  πνεύμα  άγιον,  τον  καί  σύνδεσμον  κατ’  έννοιαν  τοϊς 
τών  προσώπων  όνόμασι  συνάπτομεν,  οιον  πατρί,  υίω,  άγίω  πνεύματι,  ϊνα  ή  πατήρ 
καί  υιός  καί  άγιον  πνεύμα,  τουτέστι  πρόσωπον  καί  πρόσωπον  καί  πρόσωπον,  διό  καί 
τρία  πρόσωπα,  τό  δέ  θεός  όνομα  απολύτως  καί  ώσαύτως  κατηγορεϊται  έκαστου  τών 
προσώπων  άνευ  τού  καί  συνδέσμου,  ώστε  μη  δύνασθαι  ημάς  λέγειν  θεόν  καί  θεόν 
καί  θεόν,  άλλα  νοεϊν  τό  όνομα  <δεύτερον  καί>  τρίτον  μέν  λεγόμενον  τή  φωνή  διά  τά 
ύποκείμενα  πρόσωπα,  προσβαλλόμενον  δέ  τή  δευτερώσει  καί  τή  τριτώσει  άνευ  τού 
καί  συνδέσμου  διά  τό  μη  έτερον  καί  έτερον  είναι  θεόν,  ού  γάρ,  καθό  την  έτερότητα 
σώζει  πατήρ  προς  υιόν,  κατά  τούτο  θεός  ό  πατήρ·  ούτω  γάρ  ούκ  αν  θεός  ό  υιός·  εί 
γάρ,  έπειδή  πατήρ  ό  πατήρ,  διά  τούτο  καί  θεός  ό  πατήρ,  έπειδή  μη  πατήρ  ό  υιός,  ού 
θεός  ό  υιός·  εί  δέ  θεός  ό  υιός,  ούκ,  έπειδή  υιός,  ομοίως  καί  ό  πατήρ  ούκ,  έπειδή 
πατήρ,  θεός,  άλλ’  έπειδή  ούσία  τοιάδε,  ής  έστι  πατήρ  καί  υιός  καί  δι’  ήν  πατήρ  θεός 
καί  υιός  θεός  καί  πνεύμα  άγιον  θεός,  μη  διαιρουμένης  δέ  τής  ούσίας  έν  έκάστω  τών 
προσώπων  ώστε  καί  τρεις  είναι  ούσίας  κατά  τά  πρόσωπα,  δήλον  ότι  ούδέ  τό  όνομα 
διαιρεθήσεται,  δπερ  σημαίνει  την  ούσίαν,  τουτέστι  τό  θεός,  είς  τό  είναι  τρεις  θεούς, 
άλλ’  ώσπερ  ούσία  ό  πατήρ,  ούσία  ό  υιός,  ούσία  τό  άγιον  πνεύμα  καί  ού  τρεις  ούσίαι, 
ούτω  καί  θεός  ό  πατήρ,  θεός  ό  υιός,  θεός  τό  πνεύμα  τό  άγιον  καί  ού  τρεις  θεοί,  είς 
γάρ  θεός  καί  ό  αύτός,  έπεί  καί  μία  ούσία  καί  ή  αύτή,  εί  3,1.21  καί  λέγεται  έκαστον 
τών  προσώπων  καί  ένούσιον  καί  θεός,  ή  γάρ  άνάγκη  τρεις  λέγειν  ούσίας  πατρός  καί 
υιού  καί  άγιου  πνεύματος,  έπειδή  ούσία  τών  προσώπων  έκαστον,  δπερ  έστίν 
άλογώτατον,  έπείπερ  ούδέ  Πέτρον  καί  Παύλον  καί  Βαρνάβαν  φαμέν  τρεις  ούσίας· 
μία  γάρ  καί  ή  αύτή  τών  τοιούτων  προσώπων  ή  ούσία·  ή  μίαν  λέγοντες  ούσίαν,  ής 
έστι  πατήρ  καί  υιός  καί  άγιον  πνεύμα,  καίπερ  ένούσιον  είδότες  τών  προσώπων 
έκαστον,  ένα  δικαίως  καί  άκολούθως  φαμέν  θεόν,  εί  καί  τών  προσώπων  έκαστον 
θεόν  είναι  πιστεύομεν,  διά  τό  κοινόν  τής  ούσίας. 

\  Ωσπερ  γάρ  διά  τό  διαφέρειν  τον  πατέρα  τού  τε  υίοΰ  καί  τού  άγιου  πνεύματος 
τρία  φαμέν  πρόσωπα  πατρός  καί  υίοΰ  καί  άγιου  πνεύματος,  ούτως,  έπειδή  μη 
διαφέρει  πατήρ  υίοΰ  τε  καί  άγιου  πνεύ  ματος  κατά  την  ούσίαν,  μίαν  είναι  λέγομεν 

|  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.αθΟΘΒη.ατ/ουΙίυτοΙίθο/οΙιιηΙ; 

■Μ  ·  Χρηματοδότηση:  ΚΠ  ΙηΙθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


1 


την  ουσίαν  πατρός  καί  υίοΰ  καί  άγιου  πνεύματος,  εί  γάρ,  ένθα  διαφορά,  τριάς  διά  την 
διαφοράν,  ένθα  ταυτότης,  μονάς  διά  την  ταυτότητα·  έ'στι  δέ  ταυτότης  των 
προσώπων  κατά  την  ουσίαν  μονάς  άρα  αυτών  κατά  την  ουσίαν,  εί  δέ  κατά  την 
ουσίαν  μονάς  τής  άγιας  τριάδος,  δήλον  ότι  καί  κατά  τό  θεός  όνομα,  δηλωτικόν  γάρ 
τούτο  τής  ουσίας  ού  τό  τί  αύτής  παριστών  (δήλον  ότι  έπείπερ  άπερινόητον  καί 
άκατάληπτον  τό  τής  θείας  ουσίας),  άλλ’  άπό  τίνος  ιδιώματος  προσόντος  3,1.22  αύτή 
λαμβανόμενον  παραδηλοϊ  αύτήν,  καθάπερ  τό  χρεμε  τιστικόν  καί  τό  γελαστικόν 
ιδιώματα  όντα  φύσεων  λεγό  μένα  σημαίνει  τάς  φύσεις,  ώνπέρ  έστιν  ιδιώματα,  έστι 
τοίνυν  ιδίωμα  τής  άϊδίου  ούσίας,  ής  έστι  πατήρ  καί  υιός  καί  άγιον  πνεύμα,  τό  πάντα 
έποπτεύειν  καί  θεωρεϊν  καί  γινώσκειν,  ού  μόνον  τά  έργω  γινόμενα,  άλλά  καί  τά  έν 
νω  λαμβανόμενα,  όπερ  μόνης  έστίν  έκείνης  τής  ούσίας,  άτε  δη  καί  αίτιας  πάντων 
ύπαρχούσης  τής  τά  πάντα  ποιησάσης  καί  πάντων  ώς  ίδιων  ποιημάτων  δεσποζούσης, 
τά  δέ  κατ'  άνθρώπους  άπαντα  συμφέροντί  τινι  καί  άρρήτω  λόγω  πρυτανευούσης. 
έντεΰθεν  είλημμένον  τό  θεός  όνομα  κυρίως  λεγόμενον  σημαίνει  την  ούσίαν 
έκείνην,  ήτις  άληθώς  δεσπόζει  των  άπάντων  ώς  πάντων  δημιουργός,  μιας 
τοιγαροΰν  ύπαρ  χούσης  τής  ούσίας,  ής  έστι  πατήρ  καί  υιός  καί  άγιον  πνεύμα,  καί 
ενός  τού  παραδηλοΰντος  αύτήν  ονόματος  (φημί  δη,  τού  θεός)  είς  θεός  έσται  κυρίως 
καί  άκολούθως  τω  λόγω  τής  ούσίας,  μηδενός  λόγου  καταναγκάζοντος  ημάς  τρεις 
λέγειν  θεούς,  ώσπερ  ούν  ούδέ  τρεις  ούσίας.  εί  γάρ  έπί  Πέτρου  καί  Παύλου  καί 
Βαρνάβα  τρεις  ούσίας  οΰ  φαμεν  διά  τό  μιας  αύτούς  είναι,  πόσω  μάλλον  έπί  πατρός 
καί  υίοΰ  καί  άγιου  πνεύματος  τοΰτο  δικαίως  ού  ποιήσομεν  εί  γάρ  τήν  ούσίαν  ού 
διαιρετέον  είς  τρεις  διά  τά  πρόσωπα,  δήλον  ότι  ούδέ  τον  θεόν,  έπεί  μή  πρόσωπον 
δηλοϊ  τό  θεός,  άλλά  τήν  ούσίαν.  εί  γάρ  πρόσωπον  έδήλου  τό  θεός,  έν  καί  μόνον 
3,1.23  των  προσώπων  έλέγετο  θεός,  όπερ  έσημαίνετο  τω  τοιωδε  όνόματι,  ώσπερ  ούν 
καί  πατήρ  μόνος  ό  πατήρ  λέγεται  διά  τό  προσώπου  δηλωτικόν  είναι  τούτο  τό  όνομα. 

Εί  δέ  φαίη  τις,  ότι  Πέτρον  καί  Παύλον  καί  Βαρνάβαν  φαμέν  τρεις  ούσίας 
μερικός  [δήλον  ότι  τοΰτ'  έστιν  ίδικάς]·  τούτο  γάρ  κυριώτερον  είπεϊν,  γνώτω  ότι 
μερικήν  ούσίαν,  τουτέστιν  ίδικήν,  λέγοντες  ούδέν  έτερον  σημάναι  βουλόμεθα  ή 
άτομον,  όπερ  έστι  πρόσωπον.  διό  δη  καί  τρεις  εί  λέγοι  μεν  μερικάς  ούσίας,  τουτέστιν 
ίδικάς,  ούδέν  άλλο  φαμέν  ή  τρία  πρόσωπα·  προσώποις  δέ  ούχ  έπεται  τό  θεός, 
καθάπερ  δέδεικται.  ούδ'  άρα  ούδέ  τή  μερική,  όπερ  έστίν  ίδική,  ούσία·  ταύτόν  γάρ 
έστιν  ίδική  ούσία  τω  προσώπω  έπί  των  άτόμων  λεγομένη.  τί  ούν  λεκτέον  προς 
έκεϊνο,  ότι  Πέτρον  καί  Παύλον  καί  Βαρνάβαν  τρεις  φαμέν  άνθρώπους;  εί  γάρ  ταύτα 
πρόσωπα,  πρόσωπα  δέ  τω  σημαντικω  όνόματι  τής  κοινής  ούσίας  ού  σημαίνεται, 
ομοίως  ούδέ  ή  μερική  λεγομένη  ήτοι  ίδική  ούσία,  έπειδή  ταύτόν  αΰτη  τω  προσ 
ώπωτίνος  χάριν  τρεις  άνθρώπους  φαμέν  αύτούς  μιάς  ούσίας  ύπάρχοντας,  ής  έστι  τό 
άνθρωπος  δηλωτικόν,  εί  μήτε  διά  τά  πρόσωπα  μήτε  διά  τό  λέγεσθαι  μερικήν  ήγουν 
ίδικήν  ούσίαν  έκφωνοΰμεν  τούτο;  φαμέν,  ότι  καταχρηστικώς  καί  ού  κυρίως  τούτο 
λέγομεν  διά  τινα  συνήθειαν  έξ  άναγκαίων  αίτιων  κρατήσασαν,  αίτινες  ού 
θεωρούνται  έπί  τής  άγιας  τριάδος,  ίνα  καί  έπ'  αύτής  τούτο  αύτό  ποιώμεν.  είσί  3,1.24 
δέ  αί  αίτίαι  αύταυ  ό  όρος  ό  τού  άνθρώπου  ούκ  άεί  έν  τοϊς  αύτοϊς  άτόμοις  ήγουν 
προσώποις  θεωρείται-  των  μέν  γάρ  προτέρων  τελευτώντων  έτερα  άντ'  αύτών 
συνίσταται  καί  πάλιν  των  αύτών  πολλάκις  μενόντων  άλλα  τινά  έπιγίνεται,  ώς  ποτέ 
μέν  έν  τούτοις,  ποτέ  δέ  έν  έκείνοις,  καί  ποτέ  μέν  έν  πλείοσιν,  ποτέ  δέ  έν  όλιγωτέροις 
θεωρεϊσθαι  τον  τής  φύσεως  ήγουν  τού  άνθρώπου  όρον,  διά  ταύτην  ούν  τήν  αιτίαν 
τής  τε  προσθήκης  καί  τής  άφαιρέσεως  τής  τε  άποβιώσεως  καί  γεννήσεως  των 
άτόμων,  έν  οις  θεωρείται  ό  τού  άνθρώπου  όρος,  άναγκαζόμεθα  καί  πολλούς  λέγειν 
άνθρώπους  καί  ολίγους  τή  τροπή  καί  άλλοιώσει  των  προσώπων  έκκρου  σθείσης  τής 
κοινής  συνήθειας  καί  παρ'  αύτόν  τον  τής  ούσίας  λόγον,  ώστε  συναριθμεΐν  τοϊς 

προσώποις  τρόπον  τινά  καί  ουσίας,  έπΐ  δέ  τής  άγιας  τριάδος  ούδέν  τοιοϋτον 
συμβαίνει  ποτέ·  δει  γάρ  τα  αυτά  πρόσωπα  καί  ούχ  ετερα  καί  ετερα  λέγεσθαι  άεί  κατά 
τό  αυτό  καί  ώσαύτως  εχοντα  μήτε  προσ  θήκην  τινά  δεχόμενα  την  είς  τετράδα  μήτε 
μείωσιν  την  είς  δυάδα·  (ούτε  γάρ  γεννάται  ή  έκπορεύεται  έκ  τοϋ  πατρός  ή  έξ  ενός 
των  προσώπων  πρόσωπον  έτερον,  ώστε  καί  τετράδα  είναι  ποτέ  την  τριάδα·  οΰτε 
τελευτά  ποτέ  εν  των  τριών  τούτων  προσώπων  καν  ώσεί  ροπή  οφθαλμού,  ώστε 
δυάδα  τήν  τριάδα  γενέσθαι  καν  τή  ένθυμήσεν)  προσθήκης  δέ  καί  μειώσεως  τροπής 
τε  καί  άλλοιώσεως  μηδεμιάς  γινόμενης  τοϊς  τρισί  προσώποις  πατρός  καί  υίοϋ  καί 
άγιου  πνεύματος  ούδέν  τό  παρακροϋον  τήν  ήμετέραν  διάνοιαν  προς  τοϊς  τρισί 
προσώποις  καί  τρεις  λέγειν  θεούς,  πάλιν  τά  τοϋ  άνθρώπου  3,1.25  πρόσωπα  πάντα 
ούκ  άπό  τοϋ  αύτοϋ  προσώπου  κατά  τό  προσεχές  έχει  τό  είναι,  άλλά  τά  μέν  έκ  τούτου, 
τά  δέ  έξ  έκείνου  ώς  πολλά  καί  διάφορα  είναι  προς  τοϊς  αίτιατοΐς  καί  τά  αίτια,  έπι  δέ 
τής  άγιας  τριάδος  ούχ  ούτως·  εν  γάρ  πρόσωπον  καί  τό  αύτό,  τοϋ  πατρός,  έξ  ούπερ  ό 
υιός  γεν  νάται  καί  τό  πνεύμα  τό  άγιον  έκπορεύεται.  διό  δη  καί  κυρίως  τον  ένα  αίτιον 
μετά  των  αύτοϋ  αίτιατών  ένα  θεόν  φαμεν  τεθαρρηκότως,  έπειδή  καί  συνυπάρχει 
αύτοΐς.  οΰτε  γάρ  χρόνω  διήρηται  άλλήλων  τά  πρόσωπα  τής  θεότητος  οΰτε  τόπω,  ού 
βουλή,  ούκ  έπιτηδεύματι,  ούκ  ένεργεία,  ού  πάθει,  ούδενί  των  τοιούτων,  οίάπερ 
θεωρείται  έπι  των  άνθρώπων  ή  μόνον,  ό'τι  ό  πατήρ  πατήρ  έστι  καί  ούχ  υιός  καί  ό 
υιός  υιός  έστι  καί  ού  πατήρ,  ομοίως  καί  τό  πνεύμα  τό  άγιον  οΰτε  πατήρ  οΰτε  υιός, 
διόπερ  ούδεμία  άνάγκη  παρακρούει  ημάς  τρεις  θεούς  εΐπεΐν  τά  τρία  πρόσωπα,  ώσπερ 
έφ’  ημών  πολλούς  άνθρώπους  φαμέν  τά  πολλά  πρόσωπα  διά  τάς  είρημένας  αίτιας, 
δτι  δέ  διά  τάς  είρημένας  αιτίας  καί  ού  κατά  λόγον  άναγκαΐόν  φαμεν  τά  πολλά 
πρόσωπα  τοϋ  άνθρώπου  πολλούς  άνθρώπους,  έντεϋθεν  γένοιτ’  αν  δήλον  τό  αύτό 
κατά  τό  αύτό  εν  καί  πολλά  ού  δύναται  είναι·  έ'στι  δέ  Πέτρος  καί  Παύλος  καί 
Βαρνάβας  όμολογουμένως  κατά  τό  άνθρωπος  είς  αν  θρωπος·  κατά  τό  αύτό  άρα, 
τουτέστι  κατά  τό  άνθρωπος,  πολλοί  ού  δύνανται  είναι,  λέγονται  δέ  πολλοί 
άνθρωποι  καταχρηστικώς  δηλονότι  καί  ού  κυρίως·  τό  δέ  καταχρηστι  κώς  λεγόμενον 
διαφθείρειν  ούκ  άξιον  ούδέ  ικανόν  παρά  3,1.26  τοϊς  εύ  φρονοϋσι  τό  κυρίως  τε  δν 
καί  λεγόμενον,  ούκ  άρα  λεκτέον  έπι  των  τριών  προσώπων  τής  θείας  ούσίας  τρεις 
θεούς,  έπεί  κατά  τό  θεός  είς  έστι  θεός  καί  ό  αύτός  διά  τήν  ταυτότητα  τής  ούσίας,  ής 
έστι  τό  θεός  σημαντικόν  κατά  τον  εΐρημένον  τρόπον. 

Εΐ  δέ  λέγοι  τις,  δτιπερ  ή  γραφή  συναριθμεΐ  τρεις  άνδρας  λέγουσα,  κατά 
περιουσίαν  έκ  των  ήμετέρων  ημάς  έλέγξαι  πειρώμενος,  ούκ  ορθός  ούδέ  όσιος 
πέφανται  τής  γραφής  άκροατής  ό  τοιοϋτος·  ούτος  γάρ  αν  ούδέ  έκίνει  προς  ημάς 
λόγους  περί  τοϋ  εί  δει  λέγειν  τρεις  θεούς  τά  τής  θείας  ούσίας  τρία  πρόσωπα  συνόρων 
μάλιστα,  ότι  πατέρα  καί  υιόν  καί  άγιον  πνεύμα  διδοϋσα  ή  γραφή  καί  θεόν  λόγον, 
θεόν  μη  λόγον  (τουτέστι  θεόν  πατέρα),  θεόν  άγιον  πνεύμα  θεόν  παραδιδοΰσα 
καθόλου  παραιτεΐται  τρεις  θεούς  είπεΐν,  άσε  βειαν  ηγούμενη  τήν  πολυθέίαν  καί  ένα 
θεόν  διόλου  κηρύτ  τουσα  μήτε  τά  πρόσωπα  συμφύρουσα  μήτε  τήν  θεότητα 
διαιρούσα,  φυλάττουσα  δέ  μάλλον  ταυτότητα  θεότητος  εν  ίδιότητι  υποστάσεων 
ήγουν  προσώπων  τριών,  εί  τοίνυν  ορθός  ήν  ό  τοιοϋτος  καί  τού  δικαίου  λόγον 
έποιεΐτο,  ταΰτα  κατανοών  έκ  τής  γραφής  τά  ίδια  κυροΰν  ούκ  έσπευδεν,  έπυνθάνετο 
δέ  μάλλον  τήν  αιτίαν  μαθεΐν  αΐτούμενος,  δι’  ήν  τρεις  άνδρας  λέγει  ή  γραφή  καίπερ 
ένα  άνθρωπον  τήν  σύμπασαν  φύσιν  γινώσκουσα  κατά  τό  ’Άνθρωπος  ώσεί  3,1.27 
χόρτος  αί  ήμέραι  αύτοϋ  ένικώς  τό  κοινόν  τής  φύσεως  έκφω  νήσασα·  τό  προσόν  γάρ 
τω  κοινω  τής  φύσεως  άποφαινομένη  καθ’  ενός  αύτό  είπε  διά  τό  ένα  γινώσκειν 
άνθρωπον  τον  σύμπαντα  άνθρωπον  καί  ού  πολλούς·  ήκουε  γάρ  φιλομαθώς  έρωτών, 
ότι  καί  ή  γραφή  ώς  τροφός  άγαθή  ίδια  βρέφη  γινώσκουσα  τούς  άνθρώπους  έ'στιν  δτε 
συμψελλίζει  αύτοΐς  ώσαύτως  χρωμένη  τισί  των  ονομάτων  ού  παρατιτρώσκουσα  τό 

τέλειον  δηλονότι  καί  τούς  τροφής  μεταλαμβάνειν  δυνα  μένους  στερεάς  αδικούσα· 
ού  γάρ  δόγματα  τα  ψελλίσματα  όριζομένη  τα  τέλεια  καταβλάπτει,  άλλα 
συγκαταβαίνουσα  τοϊς  νηπίοις  δι'  εύσπλαγχνίαν  καί  μιμουμένη  τα  έκείνων  ούτως 
ανάγει  προς  έαυτήν  εις  τελειότητα  ηλικίας  άγουσα,  ορίζεται  δε  δμως  καί  δογματίζει 
τα  τέλεια  κατά  τό  έαυτή  πρέπον  καί  τούς  μαθητευομένους  προσήκον  διδάσκεσθαι. 
άμέλει  δτι  ώτα  καί  οφθαλμούς  καί  στόμα  καί  τά  λοιπά  δη  μόρια  σωματικά  λέγουσα 
έχειν  τον  θεόν  ού  δόγμα  τό  τοιοϋτο  παραδίδωσι  σύνθετον  έκ  διαφόρων  μελών 
όριζομένη  τό  θειον,  άλλά  κατά  τον  είρημένον  τρόπον  έκ  μεταφοράς  των  ήμετέρων 
λαμβάνουσα  τά  τοιαϋτα  προς  άναγωγήν,  ώς  είπον,  των  μη  άμέσως  έπί  τά  άσώματα 
χωρεϊν  δυναμένων  στερεαϊς  τισι  καί  τρανοτάταις  ταϊς  λέξεσι  τά  δόγματα  έκτίθεται, 
πνεύμα  λέγουσα  τον  θεόν  είναι  καί  πανταχοΰ,  ένθα  τις  πορευθείη,  παρεϊναι  τό 
άπλοΰν  αύτοΰ  καί  άπερίγραφον  τούτους  σοφώς  3,1.28  έκπαιδεύουσα.  ούτως  καί 
τρεις  άνδρας  λέγουσα  διά  συν  ήθειαν,  ινα  μη  ξενίζη  τό  κοινόν  καί  έν  χρήσει  των 
πολλών  ύπάρχον,  καί  ένα  φησί  δι'  άκρίβειαν,  ινα  μη  παρασαλεύση  τό  τέλειον  καί  έν 
τή  φύσει  τών  πραγμάτων  θεωρούμενον  καί  τό  μέν  ήγούμεθα  συγκατάβασιν  έπί 
χρησίμω  καί  συμ  φέροντι  τών  νηπιωδεστέρων  γεγενημένην,  τό  δέ  όριζόμεθα  δόγμα 
έπί  βεβαιώσει  καί  παραδόσει  τής  τελειότητος  έκτι  θέμενον. 

Άλλά  τινες  συζητητικοί  ύπάρχοντες  καί  διεγηγερ  μένοι  προς  τό  μηδέν  έάν 
άναντίρρητον  έπί  τώ  καί  τούς  λέγοντας  καί  τούς  άκροωμένους,  ώς  έγωγε  φαίην  αν, 
φιλοπόνως  γυμνάσαι  παρορώντες  τό  παρ'  ημών  λελεγμένον  καί  τό  μή  δεδομένον  ώς 
όμολογούμενον  λαμβάνοντες  παρα  λογισμώ  τε  χρώμενοι  τό  δοκοΰν  κατασκευάζουσι 
καί  φασιν,  δτι  ώσπερ  λέγομεν  ύπόστασις  ύποστάσεως,  ή  ύπόστασις,  τουτέστι  καθό 
ύπόστασις,  ούδέν  διαφέρει,  καί  ού  παρά  τούτο  μία  ύπόστασις  αί  πάσαι  ύποστάσεις· 
καί  πάλιν  ούσία  ούσίας,  ή  ούσία,  ούδέν  διαφέρει,  καί  ού  παρά  τούτο  μία  ούσία  αί 
πάσαι  ούσίαι,  ούτως  αν  εϊποιμεν  θεός  θεού,  ή  θεός,  ούδέν  διαφέρει,  καί  ού  διά  τούτο 
είς  θεός  αί  τρεις  ύποστάσεις,  καθ'  ών  τό  θεός  κατηγορεΐται·  καί  πάλιν  άνθρωπος 
άνθρώπου,  ή  άνθρωπος,  ούδέν  διαφέρει  λέγοντες  ούκ  άναιροΰμεν  τό  τρεις 
άνθρώπους  είναι  Πέτρον  καί  Παύλον  καί  Βαρνάβαν  διαφέρει  γάρ  ούσία  ούσίας  ού 
καθό  ούσία,  άλλά  καθό  τοιάδε  ούσία  καί  ύπόστασις  ύποστάσεως  καθό  τοιάδε 
ύπόστασις·  3,1.29  ώσαύτως  καί  άνθρωπος  άνθρώπου,  ή  τοιόσδε  άνθρωπος,  καί 
πάλιν  θεός  θεού,  ή  τοιόσδε  θεός·  τό  δέ  τοιόσδε  ή  τοιόσδε  έπί  δύο  ή  καί  πλειόνων 
εϊωθε  λέγεσθαι.  άλλά  ταΰτα  μέν,  ώς  εϊπομεν,  έκεϊνοι  λέγουσιν  ημείς  δέ  δείξομεν 
σόφισμα  τό  πάν  είναι  καί  ούδέν  έτερον  τό  λελεγμένον,  ούδαμώς  άλλως 
περιγινόμενοι  άλλ'  ή  αύτοϊς  τοϊς  είρημένοις  κεχρημένοι  καί  δεικνύντες  μή  δεϊν  τον 
τοιόνδε  θεόν  καί  τοιόνδε  θεόν  ή  τοιόνδε  άνθρωπον  καί  τοιόνδε  λέγειν  άλλ'  εΐ  άρα 
τοιάνδε  ύπόστασιν  θεού  καί  τοιάνδε  ύπόστασιν  άνθρώπου·  πολλάς  γάρ  ύπο  στάσεις 
τού  ενός  άνθρώπου  καί  τρεις  ύποστάσεις  τού  ενός  θεού  φαμεν  δικαίως,  τό  μέν  ούν 
τοιόσδε  λεγόμενον  διακρΐναι  βούλεται  τί  τίνος  κοινωνοΰντος  κατ'  έκεϊνο  τοΰνομα, 
φ  τό  τοιόσδε  προστίθεται·  οίον  ζώον  τοιόνδε  φαμέν  τον  άνθρωπον  διακρΐναι 
βουλόμενοι  τού  ίππου,  φέρε  είπεΐν,  κοινωνοΰντος  αύτώ  κατά  τοΰνομα  τού  ζώου, 
διαφέροντος  δέ  τώ  λογικώ  καί  τώ  άλόγω.  διακρίνεται  δέ  τί  τίνος  ή  ούσία  ή 
ύποστάσει  ή  ούσία  καί  ύποστάσει·  καί  ούσία  μέν  διακέκριται  ό  άνθρωπος  τού  ίππου, 
ύποστάσει  δέ  Παύλος  Πέτρου,  ούσία  δέ  καί  ύποστάσει  ήδε  ή  ύπόστασις  τού  άνθρώπου 
τήσδε  τής  ύποστάσεως  τού  ίππου,  άλλά  φανερουμένου  τού  λόγου  τών  κατ'  ούσίαν 
άπλώς  καί  τών  καθ'  ύπόστασιν  καί  ού  κατ'  ούσίαν  διαφερόντων  πρόδηλος  έσται  καί 
ό  περί  τών  κατ'  ούσίαν  άμα  καί  ύπόστασιν  διακεκριμένων,  περί  τούτων  ούν  ήμϊν 
έξεταζέσθω  ό  λόγος·  ό'τι  μέν  γάρ  καί  τά  διαφέροντα  κατ'  ούσίαν  λέγονται  δύο  ή  τρεις 
ούσίαι  καί  τά  διαφέροντα  καθ'  ύπόστασιν  ώσαύτως  λέγονται  δύο  καί  τρεις 
ύποστάσεις,  3,1.30  όμολογούσι  καί  αύτοί  καί  ημείς·  διαφερόμεθα  δέ,  ό'τι  έπί  μέν 

Πέτρου  καί  Παύλου  φασί  δεΐν  <δύο>  λέγειν  ανθρώπους,  ημείς  δέ  ου  κυρίως  μέντοι 
καί  κατά  τον  έπιστημονικόν  λόγον  ουδέ  είς  γάρ  νΰν  ήμΐν  λόγος  περί  κοινής  καί 
καταχρηστικής  χρήσεως·  αΰτη  γάρ  ούτε  προς  άναίρεσίν  τίνος  ούτε  προς  σύ  στάσιν 
ισχύει,  σαφηνιζέσθω  τοιγαροϋν  πρότερον  ήμΐν,  τον  άνθρωπον  καί  τον  ίππον  ή  τον 
ίππον  καί  τον  κύνα  τίνος  χάριν  διαφέρειν  λέγομεν  καθό  τοιάσδε  ούσίας.  ή  πρόδηλον 
ότι  έπειδή  διαφέρουσιν  άλλήλων  κατά  τά  χαρακτηρίζειν  ούσίας  είωθότα,  οίον 
λογικω  καί  άλόγω,  χρεμετιστικω,  ύλακτικω  καί  εί  τινι  τοιούτω.  τω  γάρ  λέγειν 
ούσίαν  τοιάνδε  ούδέν  έτερον  λέγομεν  ή  ΰπαρξιν  ζωής  μετέχουσαν  προς 
άντιδιαστολήν  τής  μη  τοιαύτης,  ΰπαρξιν  λογικεύεσθαι  πε  φυκυϊαν  προς  διάκρισιν 
άλογία  διαφερούσης,  ΰπαρξιν  τό  χρεμετιστικόν  έχουσαν  χαρακτηριστικόν,  καί  εί  τι 
τοιοϋτον.  άντί  γάρ  τοιούτων  διαφορών  καί  ίδιων  προστίθεται  τή  ούσία  ή  καί  παντί 
γένει  προς  διάκρισιν  των  ύπ'  αύτό  ειδών  τό  τοιάδε  καί  τοιόνδε  οίον  τοιάδε  ούσία 
άντί  τού  αισθητική  ή  άναίσθητος,  τοιόνδε  ζωον  άντί  τού  λογικόν  ή  άλογον,  καί 
πάλιν  λέγομεν  διαφέρει  Παύλος  Πέτρου,  καθό  τοιάδε  ύπόστασις  έκάστω  αύτών, 
έπειδή  διαφέρουσιν  άλλήλων  κατά  τινα  των  ύπόστασιν  καί  ούκ  ούσίαν  συνιστάν 
πεφυκότων,  οίον  φαλακρότητι,  μακρότητι,  πατρότητι,  υίότητι  καί  εί  τινι  3,1.31 
τοιούτω·  πρόδηλον  γάρ,  ώς  ού  ταύτόν  είδος  καί  άτομον,  τουτέστιν  ούσία  καί 
ύπόστασις·  λέγων  γάρ  τις  άτομον,  τουτέστιν  ύπόστασιν,  εύθύς  τήν  διάνοιαν  τού 
άκροωμένου  παραπέμπει  προς  τό  ζητήσαι  ούλον,  γλαυκόφθαλμον,  υιόν,  πατέρα  καί 
εί  τι  όμοιον  λέγων  δέ  είδος,  τουτέστιν  ούσίαν,  προς  τό  γνώναι  δηλονότι,  ζωον 
λογικόν,  θνητόν,  νοϋ  καί  έπιστήμης  δεκτικόν,  ζωον  άλογον,  θνητόν,  χρεμετιστικόν 
καί  τά  τοιαϋτα.  εί  δέ  μη  ταύτόν  ούσία  καί  άτομον,  όπερ  έστίν  ύπόστασις,  ούδέ  ταύτά 
τά  χαρακτηρίζοντα  ταύτην  τε  κάκείνην.  εί  δέ  καί  ταϋτα  ού  ταύτά,  ούδέ  τοϊς  αύτοϊς 
όνόμασι  δυνατόν  συνάπτεσθαι·  άλλά  τά  μέν  τοϊς  κατ'  ούσίας  ή  ούσιών  κειμένοις,  τά 
δέ  τοϊς  κατά  άτομον  λεγομένοις.  τρία  τοίνυν  έστίν  ονόματα,  περί  ών  ή  ζήτησις· 
ούσία,  άτομον,  άνθρωπος,  καί  τή  μέν  ούσία  συνάπτομεν  τό  τοιάδε  προς  διάκρισιν,  ώς 
είπον,  των  ύπ'  αύτήν  ειδών  κατ'  ούσίαν  άλλήλων  διαφερόντων  τή  δέ  ύποστάσει 
πάλιν  ομοίως  τό  τοιάδε  συζεύγνυμεν  προς  διαίρεσιν  προσώπων  των  άλλήλοις 
κοινωνούντων  τούτου  τού  ονόματος,  τουτέστι  τής  ύποστάσεως,  καί  διαφερόντων 
άλλήλων  ού  τοϊς  ούσίαν  χαρακτηρίζουσιν,  άλλά  τοϊς  λεγομένοις  συμβεβηκόσιν.  τίνι 
ούν  βούλονται  τρόπω  συνάψαι  τω  άνθρωπος  όνόματι  τό  τοιόσδε;  (έκ  γάρ  των 
κοινώς  όμολογουμένων  τά  άμφιβαλλόμενα  δέχεται  τήν  λύσιν.)  ώς  τή  ούσία;  έσται 
ούν  τά  ύπ'  αύτόν  ούσιώδει  διαφορά  διακεκριμένα  άλλήλων;  όπερ  ούκ  έστίν  ούδέν 
γάρ  διαφέρει  κατ'  ούσίαν  Παύλος  Πέτρου,  καθ'  ών  κατηγορεΐται  τό  άνθρωπος,  άλλ' 
ώς  τή  ύποστάσει;  προσώπου  άρα  δηλωτικόν  τό  άν  3,1.32  θρωπος  καί  ούκ  ούσίας, 
όπερ  άτοπον  λέγειν  τό  κοινόν  γάρ  τής  ούσίας  σημαίνει  τό  άνθρωπος  καί  ούκ  ίδικόν 
πρόσωπον,  Παύλου,  φέρε  εΐπεΐν,  ή  Βαρνάβα,  ούκ  άρα  ούδενί  τρόπω  τό  τοιόσδε 
συνάπτεται  τω  άνθρωπος  κατά  γε  τον  έπιστημονικόν  λόγον,  εί  δέ  ή  κοινή  χρήσις 
άπορεΐ  τούτου  καί  κατακέχρηται  τοϊς  τής  ούσίας  όνόμασι  είς  προσώπου  δήλωσιν, 
ούδέν  προς  τον  άκριβή  κανόνα  τής  λογικής  έπιστήμης.  άλλά  τί  κατατρέχω  τής 
συνήθους  καταχρήσεως  άπορούσης  είς  τά  τοιαϋτα  λανθάνων,  ότι  καί  οί 
έπιστημονικοί  των  λόγων  λόγοις  προσφόροις  φράσαι  τό  νοηθέν  πολλάκις  ούκ 
εύποροϋντες  έτέροις  καί  αύτοί  καταχρηστικοΐς  χρώνται  όνόμασι  προς  παράστασιν 
τού  λεγομένου;  πλήν  έκεΐνο  σαφές  ήμΐν  έστω,  ότιπερ,  εί  έλέγομεν  έπΐ  Πέτρου  καί 
Παύλου  άνθρωπος  άνθρώπου,  ή  άνθρωπος,  ούδέν  διαφέρει,  άλλ'  ή  τοιόσδε 
άνθρωπος,  καί  ούσία  ούσίας,  η  ούσία,  ούδέν  διαφέρει,  άλλ'  ή  τοιάδε  ούσία,  λέγειν  επ' 
αύτών  ήδυνάμεθα.  εί  δέ  τούτο  λέγειν  μη  δυνατόν,  έπεί  μία  καί  ή  αύτή  ούσία  Πέτρου 
καί  Παύλου,  ούδέ  άρα  ούδέ  έκεΐνο,  έπείπερ  ούσίας  δηλωτικόν  τό  άνθρωπος  όνομα·  εί 
δέ  τό  τοιόσδε  καί  τοιόσδε  ούκ  άκόλουθον  συνάψαι  τω  άνθρωπος  όνόματι,  ούδ'  άρα 

ουδέ  δύο  ή  τρεις  κυρίως  λέγομεν  ανθρώπους,  καί  εΐ  έπί  τοϋ  ανθρώπου  ταϋτα 
δέδεικται,  πόσω  μάλλον  έπι  τής  άϊδίου  καί  θείας  ουσίας  κυριώτερον  αρμόσει  τό  μή 
τοιόνδε  θεόν  καί  τοιόνδε  λέγεσθαι  των  υποστάσεων  έκάστην  μηδέ  θεόν  καί  θεόν  καί 
θεόν  έκφωνεΐσθαι  τον  πατέρα  καί  τον  υίόν  καί  τό  άγιον  πνεύμα  μηδέ  τρεις  θεούς, 
καν  τή  ένθυμήσει,  δογματίζεσθαι.  3,1.33  συνέστηκεν  άρα  τω  προς  ημών  καί  δικαίω 
καί  άκολούθω  καί  έπιστημονικωτάτω  λόγω,  ώς  ένα  θεόν  φαμεν  τον  των  άπάντων 
δημιουργόν,  εί  καί  έν  τρισί  προσώποις  ήγουν  ύποστάσεσι  θεωρείται  πατρός  καί  υίοϋ 
καί  άγιου  πνεύματος. 

